


**MALIN
NAXAN
KELIMA**

ALLA YI



Gbukuni ito naxan xili, “Malin naxan kelima Alla yi, ” nxu bata a ra fala. Nxu bata woresenti ito birin malan e bode xɔn ma amasɔtɔ e falan xɔnna birin keden. E tugunxi e bode ra, e i malima nen i ai gbɛ.

Muxun naxe waxi a xɔn ma e xa tinxin Alla yerai yati, “Mali falani ito birin” e malima nen. Awa, muxun na denkeleya Mari Yesu Kraisti ma, i tubi, i haken yiba, i Mari Yesu ra suxu i bɔnyeni, Mari Yesu a nyete yitama i ra nen, a yi i ra kisi. I bɔnye xunbenla nun sewan sɔtɔma nen. Awa n bata findi denkeleya muxun na waxati xun kuye, 1937. Fɔlɔ na waxatina han iki n nya n Marigin batuma. Awa, xa i munma yi fa Mari ma singen, i xa fa a fema iki.

—Watson Goodman (1920-2002)

ALLA BATA EN XANU

Rome Kane 5:8

Kɔni Alla en xanuxi ki naxanyi, a bata na yita en na. Nanara hakena en ma waxatin naxanyi, Yesu Kraisti bata faxa en hakena fe ra.

Yɔni 13:1

Nba, a bata lu soqe keden Dangu Xunna Mallanna xa a li. Yesu a kolon fa fala a waxatin bata a li dulunyai, siga a Fafe Alla konni. A gbe muxun naxe dulunyai, a bata ne xanu waxati birin han a dangu ai.

Lankenemaya 1:5-6

Enun Yesu Kraisti yi naxan lannaya sere singen na. Ata nan singe kelixi sayani barinne tagi. A kuntigiyan ligama dulunya mangane xun na. A bata en xanu a yi en xarɔya en hakene ma a sayan xɔn ma, a yi en findi mangaya saraxaraline ra, en wanla ke a Fafe Alla xa. Binyen nun senben xa fi Yesu Kraisti ma habadan! Amina.

Yɔni 3:16

Amasɔtɔ Alla bata dulunya xanu han a bata a Di Xeme keden pen fi en ma nanara muxu yo na denkeleya a ma, a mi halige fɔ a habadan niin sɔtɔ.

Yeremaiya 31:3

Marigin bata a nyete yita ntan na yire ma kuyei. A naxa, N bata yi i xanu nun, na xanuntenyan mi nyanye habadan. Nanara n bata i ma so n na xanuntenyani enun n ma muxu fanyiyani.

YESU KRAISTI ALLAYANA FE

1 Timoti 3:16

En ma diinan wundo fen gbo, muxu yo mi nɔɛ a tande fa fala a mi gbo. A mini kenenni danyɔxɔ maligani, A yo sɔtɔ Alla a Nii Sarinyanxin xɔn ma, Malekane yi a to. A fe yi ra li Siya Gbetene fan ma. Nyama yi denkeleya a ma dulunyai. A ra te ariyannai.

Matiyu 1:22, 23

Nba, ito birin ligaxi nen nanara Marigin naxan falaxi a nabin xɔn ma a naxan kamali, a naxa, “Sungutunatixin fudikanma nen, a di xemen sɔtɔ. A xili sama nen Emanuweli,” (na bunna fa fala, “Alla en tagi”).

Yɔni 14:9, 10a

Yesu yi a yabi, a naxa, “Filipi, en bata bu en bode fɛma kati! Han to, i mi n kolon? Muxu yo na n to, na kanna bata Fafe Alla to. Itan a falama nanfera fa fala a n xa Fafe Alla yita ɛ ra? Filipi, i mi denkeleyaxi ba, fa fala n nya n Fafe Allai, n Fafe Alla ntan fanyi?”

Yɔni 1:1 enun 14

Benun dulunya xa da, Falan na. Falan nun Alla e bode fɛma. Falana, Alla na a ra. Falan yi findi muxun na, a dɔxɔ en tagi. Nxu bata a binyen to. A lugoxi nɛman nun nyɛndin na. Alla bata binyen fi a ma amasɔtɔ Alla Di Xemen na a ra.

MARI YESU ALLA DI XEMEN NA A RA

1 Yəni 4:15

Naxan na a tiye ra fa fala Yesu Alla a Di Xemen na a ra, na kanna Allai, Alla fan na kanna bonyeni.

Kələsi Kane 2:9

Amasətə Allayan kamalixi Kraistiyi a muxuyani.

Isaiya 9:6

Din bata xali en tagi! Na Di Xemen bata fi en ma! Ata nan en ma mangan na. E a xili bama “Kabana Fe Maxaditina,” enun “Alla Senbe Kanna,” enun “Habadan Fafe,” enun “Bonye Xunbenla Kanna.”

Luka 1:35

Malekan yi a yabi, a naxa, “Alla a Nii Sarinyanxin godoma nen i xun ma, Alla a senben godoma nen i xun ma. Nanara na di Sarinyanxina, a xili bama nen Alla Di Xemena.”

Matiyu 17:5

A falan tima waxatin naxanyi, kundan yi godo e xun ma, a fixa, a yilenma. Fala xuin yi mini na kundani, a naxa, “N na fan Di Xemen nan ito ra naxan bata n kenen ki fanyi, ε tuli ma ti a xuin na!”

Matiyu 8:29

E sənxe kati, e naxa, “Alla a Di Xemena, i nanse fenma nxu fema? I bata fa nxu tərə deni benun a waxatin nyeten xa li ba?”

MARI YESU ITO NAN FALAXI A NYETE FEI

Yōni 8:23

Yesu yi e yabi, a naxa, “Dulunya gbe nan etan na kōni ntan kelixi kore xōnna nan ma. Etan kelixi dulunya itoi kōni ntan mi kelixi dulunya itoi.

Yōni 11:25

Yesu yi a fala a xa, a naxa, “Nta nan barinne ra kelima sayani, n niin fi e ma. Naxan na denkeleya n ma hali a faxaxin na a ra, a niin biramai nen sōnōn.

Yōni 13:13

A naxa, “E n xilima fa fala Karamaxo enun Marigina. Na falan lanxi amasoto na nan ntan na.

Yōni 9:5

N dulunyai waxatin naxanyi, dulunya kenenna nan ntan na.

Yōni 6:35

Yesu yi a fala e xa, a naxa, “Habadan niin bire-din nan ntan na naxan habadan niin fima muxun birin ma. Muxu yo fa ntan ma, kamen mi na suxe mume! Muxu yo denkeleya ntan ma, min xōnla mi na suxe mume!

Yōni 8:58

Yesu yi e yabi, a naxa, “N xa nyōndin fala e xa benum Ebrahama xa soto waxatin naxanyi, ntan na.”

Yōni 10:7

Nanara Yesu yi a fala e xa sōnōn, a naxa, “N xa nyōndin fala e xa, yexene deen nan ntan na.”

MARI YESU YI KABANA FENE LIGA

Matiyu 14:19-21

A yi a fala nyama xa, a e xa dɔxɔ sexɛn fari. Na xanbira a biredi sulunna nun yɛxɛ firinna tongo, a yɛn dɔxɔ kore, a barikan bira Alla xa. A biredi sulunni gira, a yi a so a xarandine yi. Xarandine yi a so nyama yi. Muxun birin yi e dɛge, e lugo kati! A dungin naxan lu, xarandine yi debe fun nun firin na fe na ra. Xɛmɛn naxe na don, nyaxanle mi saxi e fari enun didine, muxu wuli sulun nyɔxɔn.

Luka 5:5, 6

Simɔn yi a yabi, a naxa, “Karamɔxɔ, nxu bata wali kwɛɛn na kati! Nxu mi se se suxu kɔni xa i bata a fala na kini, n yalanne ra godoma nɛn.” E yalanne ra godo yigeni, e yɛxɛ wuyaxi suxu han yalanne yi fɔlɔ yi bɔi.

Matiyu 20:30 enun 34

Danxutɔ firinna naxe dɔxi kiran na, e yi a mɛ a Yesu danguma nanara e gbelegbele, e naxa, “Nxu fafe, kininkinin nxu ma, Debidi a Di Xɛmena!” Yesu yi kininkinin e ma, a yin din e yɛn na. E yɛn yi ra bi mafuren, e sen to, e bira Yesu fɔxɔ ra.

Matiyu 21:19

A yi xɔdɛ binla to kiran dɛxɔn ma, a sa a li, kɔni a mi a bogi yo li a ra fɔ a dɛna. Nanara a yi a fala xɔdɛ binla ma, a naxa, “Itan mi bogɛ sɔnɔn mumɛ!” Awa, na waxatin nyɛteni xɔdɛ binla yi xara mafuren!

NAXAN DULUNYA DAXI MARI YESU KRAISTI NAN NA A RA

Kolosi Kane 1:16

Amasõtə Alla bata sen birin da atan barakani kore xənnə nun dulunya itoi, sen naxe toma, enun naxe mi toma enun Setani mangayan senben naxe mi toma kore enun kuntigine enun sarati kanne. Alla sen birin daxi ata nan barakai enun atan xa.

Hiburune 1:2

Kəni a bata falan ti entan xa waxati ra nyanni itoi, a a Di Xemen barakani. Alla yi dulunya da a barakani, a yi a findi sen birin kanna ra.

Rome Kane 14:9

Amasõtə Yesu Kraisti faxaxi nən, a keli sayani ito nan ma fe ra, a findi en Marigin na kende muxune nun faxa muxune xa.

Yəni 1:3

Alla sen birin daxi Ata nan yi. Alla mi se se daxi Atan xanbi.

Xərane Gbe Kəwanle 2:36

“Awa, Isirela muxune xa ito kolon yati, a e Yesu naxan gbangbanxi wudin ma, na ni ito ra, Alla bata naxan findi Marigin nun Kraisti ra.”

1 Kərenti Kane 1:9

Alla nan lannaya muxun na naxan ε xilixi, a yi ε findi a Di Xemen na en Marigina Yesu Kraisti lanfane ra.

YESU KRAISTI NAN MUXUN BIRIN KITIMA

Rome Kane 14:10

Itan di, i nga xa kedenna yalagima nanfera? Itan fan di, i nga xa kedenna ra nyaxuma nanfera? En birin tiye Alla kiti sa den ye tagi.

Matiyu 25:32

Dulunya muxun birin ma lanma nen a ye tagi. A yi e taxun kuru firin na ra alo yexee kantanna yexeeene nun siine yi taxuma kin naxanyi.

Yoni 5:22

Fafe Alla mi muxu yo kiti bolonma. A bata kiti bolonna senben fi a a Di Xemen ma.

Rome Kane 2:16

A ligama ikini na lɔxɔni alo n Kibaru Fanyin na lima ε ma kin naxanyi. Muxun fen naxan ligama suturani, Alla na Yesu Kraisti ra fa waxatin naxanyi kiti bolon deni, a ne ra minima nen kenenni.

2 Timoti 4:1

N nya i yamarima Alla ye tagi, enun Yesu Kraisti naxan muxun birin kitin bolonma enun kende muxune enun barinne enun a fa fena fe ra enun a mangayana fe ra.

Xerane Gbe Kewanle 10:42

A yi nxu yamari, a nxu xa Kibaru Fanyin kawandin ti muxun birin xa, a nxu xa seren ba nyama xa. Alla bata a ra gidi Mari Yesu ma, a faxa muxune nun kende muxune kitin sa.

MARI YESU NAN TUN EN XUNBAXI

Hiburune 5:9

Alla to a yita fa fala a kamalixi, a yi a findi habadan kisi fen fi muxun na e birin xa naxe a falan suxuma.

Hiburune 7:25

Nanara naxe fama Alla ma atan xɔn ma, a nɔe ne kise waxati birin amasɔtɔ a nii nai habadan, a Alla ma xandima ne xa.

Xerane Gbe Kewanle 4:12

Muxu yo mi kise se gbete xɔn ma amasɔtɔ xili gbete yo mi dulunyai, Alla naxan fixi muxune ma en kisima naxan xɔn ma.

Yɔni 10:9

Deen nan ntan na. Muxu yo so ntan xɔn ma, na kisima nen. A so nun mini tima nen, a yi a dege den sɔtɔ.

Yɔni 14:6

Yesu yi a yabi, a naxa, "Kiran nan ntan na siga ariyannai, enun nyɛndina enun habadan niina. Muxu yo mi sigɛ n Fafe Alla konni fɔ a lu ntan fɔxɔ ra."

Yɔni 8:24

Nanara n nya a falaxi ɛ xa fa fala ɛ faxama nen hakena ɛ ma. Nba, xa ɛ mi denkeleya ntan ma fa fala 'Ata nan Ntan na,' ɛ faxama nen hakena ɛ ma yati!

MARI YESU NAN TUN EN XUNBAXI

Kolosi Kane 1:12-14

Ɛ xa barikan bira Fafe Alla xa sewani naxan ɛi tɔnxi, a en xa en gben sɔtɔ, a naxan maraxi denkeleya muxune xa naxe kenenna mangayani. Amasɔtɔ a bata en na tanga dimin senben ma, a fa en na a ra fan Di Xeme keden pe na Mangayani naxan en xunba, a yi en ma fe lu en haken ma.

Luka 19:10

Amasɔtɔ muxun naxan tunuxi, Muxun Di Xemen bata fa na fen deni, a yi a ra kisi.

1 Kɔrenti Kane 1:30

Kɔni Alla bata ɛ findi muxu keden na a ra Yesu Kraistiyi. Alla bata Kraisti findi en xaxinla ra. Alla bata en na tinxin a yerai Yesu Kraisti xɔn ma. En bata findi Alla muxune ra, en bata xɔrɔya.

Taita 2:14

A bata a nyete fi en ma fe ra, a yi en kisi fe nyaxin birin ma, a yi en findi muxu sarinyanxin na a nyete xa fe fanyin liga xɔnla entan naxan ma.

Lankenemaya 5:9

E yi beti nenen ba, e naxa, "I lan i xa Kitabun tongo, i taxamasen na ba a ma. Amasɔtɔ e bata i faxa nun, i bata muxune sara Alla xa i ya sayan xɔn ma, keli bɔnsɔnna birinyi, enun xuin birinyi enun muxun birinyi enun siyan birinyi.

Rome Kane 3:24

Kɔni Alla muxune ra tinxinma nen a yerai a neman xɔn ma, Yesu Kraisti barakani a naxan fixi en ma. A sare mu na. na e xɔrɔyama nen.

EN KISIXI YESU KRAISTI WUNLA NAN XƆN MA

Rome Kane 5:9

En bata tinxin Alla yerai Yesu wunla xƆn ma iki. Naxan mƆn dangu na ra sƆnƆn, en kisima nen Alla gbe xƆlƆn ma atan xƆn ma.

Efesa Kane 1:7

AmasƆtƆ en bata xƆrƆya Kraisti wunla xƆn ma, en hakene bata ma fe lu. Alla a nƆman naxan fixi en ma, na gbo kati!

1 YƆni 1:7

KƆni xa en lu kenenni alo atan kenenni kin naxanyi, en bata nga xa kedenyan liga nai. Alla a Di Xemena Yesu wunla en sarinyanma nen nai. A yi en ba en ma haken birinyi.

1 Pita 1:18, 19

AmasƆtƆ ε a kolon Alla ε xƆrƆyaxi ε benbane gbe namun fu naxan ma, Alla bata dƆe xƆdƆxƆn fi na ra, a saren gbo. A mi ligaxi alo sare sen bonne kin naxanyi, alo kƆbirin fixena hanma xemana naxan kala daxi a ra. ε xƆrƆyaxi saraxa dƆe xƆdƆxƆn nan xƆn ma, Yesu Kraisti wunla nan na ra, naxan ligaxi alo yexƆe dina, fe mi naxan na.

Hiburune 9:14

Bayo nyƆndi nan na ra, Kraisti wunla dangu na ra pon! A bata a nyete fi Alla ma saraxa kamalixin na Alla a Nii Sarinyanxin barakani. A wunla en bƆnyen sarinyanma nen kewanli fune ma nanara en wale Alla xa.

EN KISIXI DENKELEYAN NAN XƆN MA MARI YESU KRAISTI BARAKANI

Efesa Kane 2:8, 9

Amasɔtɔ ε kisixi Alla neman nan xɔn ma denkeleyan barakani. Eƙan funfun mi na ra, Alla ki sen nan na ra. Nyete ma tɔxɔ yo mi nai amasɔtɔ a mi a ligaxi ε gbe wanla xa xɔn ma.

Rome Kane 5:1

Bayo Alla bata en na tinxin a yerai denkeleyan xɔn ma nanara bɔnye xunbenla entan nun Alla tagi Mari Yesu Kraisti barakani.

Amasɔtɔ xa en tugunxi Yesu Kraisti ra, xa i banxulanxi, xa i mi banxulanxi, na mi fe fe fanye ε ma mumɛ! Fɔ denkeleyana naxan walima xanuntenyani. — Galesi Kane 5:6

Amasɔtɔ Alla din birin nɔma dulunya fe nyaxine nɔɛ nen. En dulunya fe nyaxine nɔma kin naxanyi, na ni ito ra, en nya a nɔma en ma denkeleyan nan xɔn ma. — 1 Yɔni 5:4

Yɔni 20:31

Kɔni itoe sebexi nen ε xa la a ra fa fala Alla Di Xemena Yesu, kisi muxun na a ra. E na denkeleya a ma, ε habadan niin sɔtɔma nen a xinli.

Yɔni 6:28, 29

E yi a maxɔdin, e naxa, “Nxutan nanfe ligama, nxu yi Alla wanla liga.” Yesu yi e yabi, a naxa, “Alla waxi naxan xɔn ma na wanlani ito ra, a naxan xexi, ε xa denkeleya a ma.”

ALLA A KININKININNA FE

Yaburi 103:11

Alo kore xonna nun baxo xonna tagi kuya ki naxanyi pon, Alla a xanuntenyan gbo na kinni a ye ra gaxu muxune xa.

Yaburi 103:17

Koni, Alla a xanuntenyan nai a ye ra gaxu muxune xa habadan. Alla a tinxinyan na a ye ra gaxu muxune gbe mamandenne xa habadan.

Maika 7:18

Alla gbete yo mi na alo itan. Itan i ya muxune ma fe luma e haken na. I i ke tongone ma fe luma nen naxe na lu e niini. I mi luye xoloxi habadan amasoto a ra fan i ma i xa i ya kininkinin na yita nxu ra.

Yaburi 108:4

Amasoto i ya xanuntenyan gbo han dangu kore xonna ma. I ya nyandin gbo han a bata kore xonna li.

Lamateson 3:22, 23

Marigin bata kininkinin en ma, nanara en mi halagixi. A kininkinin na mi dese habadan. A nenen na a ra xoton yo xoton. N Marigina, i ya lannayan gbo.

Taita 3:5

A en kisi nen. A mi na liga en ma kewanli fanyine xa fe ra fo a kininkininna fe ra. A bata en na kisi amasoto a bata en haken xa en ma nanara en bata xali sonon nanara Alla a Nii Sarinyanxin bata nii nenen fi en ma.

FA MARI YESU MA

Matiyu 11:28

Muxun naxan birin bata xadan a goron binyen na, ε fa ntan ma, n xa matabun fi ε ma.

Lankenemaya 22:17

Awa, Alla a Nii Sarinyanxin nun na sungutunnatixina a falama, e naxa, “Fa be!” Muxu yo a mε, na fan xa a fala, a naxa, “Fa be!” Xa min xɔnla naxan ma, naxan waxi habadan nii yigen xɔn ma, ε fa ε min, a saren mi na.

Yɔni 7:37

Malanna na nyan lɔxɔni, Malan gbee nan yi a ra dangu bonna ra, Na waxatini Yesu yi ti, a a fala xuini te, a naxa, “Xa min xɔnla muxu yo ma, a xa fa ntan fεma, a fa a min.

Isaiya 55:1

Marigin naxa, a min xɔnla muxu yo ma, ε hɔn yigena. Kɔbiri mi εtan naxan yi, ε fa ε sa donsen sara ε yi a don. Fa ε sa wainin sara enun nɔnɔna, i mi se bama a fe ra.

Isaiya 1:18

Marigin naxa, “ε fa, en fa fenei tɔn. Hali haken to ε ma alo se gbenla dugin suxuma ki naxanyi, n nya ε ma xama nen ε sarinyan alo dugi fixena. Hali i haken gbeli han a dangu ai, n nya a xama nen a fixa alo bagi fixena.

Luka 14:17

Na malanna waxatin nyɛteni, a yi a waliken na siga, a xa sa a fala a xɔnyɛne xa, a e xa fa, sen bata yelinyi tɔnyε!

ALLA DIN MI MUXUN BIRIN XA RA

1 Yəni 3:10

Tagibana Alla dine nun Setani a dine tagi kin naxanyi, na ni ito ra. Naxan mi fe tinxinxin ligama hanma a a nga xa kedenna xanu, Alla di mi na ra.

Rome Kane 8:14, 15

Alla a Nii Sarinyanxin naxe yi ra suxi, Alla a din nan ne ra. Amasotə Alla a Nii Sarinyanxin naxan fixi ε ma, na mi ε findixi konyin na, ε gaxu kəni a bata ε findi Alla dine ra. Nba, nanara en nya Alla xili bama fa fala, “N fafe,” Alla a Nii Sarinyanxin barakani.

Filipai Kane 2:15

A ε xa findi son taren na ε sarinyan. E xa findi Alla di fanyine ra dulunya muxu nyaxini itoe tagi. E nema Kibaru Fanyina liye, ε xa findi e xaye degen na alo sarene degema kore ki naxanyi.

2 Kərenti Kane 6:17, 18

Nanara Marigin naxa, “Fə ε xa keli ne fəxə ra. E xa fata ne ma feu! E nama fe xəsixi yo liga, n nya ε ra suxuma nen nai. N findima nen ε fafe ra, ε findi n ma di xemene nun di temene ra. Senben birin kannu, Marigina, a xuin na na ra.”

Yəni 1:12

Kəni ndee yi a ra suxu, e denkeleya a ma nanara a senben fi e ma, a yi e findi Alla din na.

Matiyu 7:21

“Muxun naxan birin a falama fa fala, ‘Marigina, Marigina!’ na birin mi soε Alla Mangayani fə n fafe naxan ariyannai naxan na ra fan fe ligama.”

ALLA ITO NAN FALAXI BERE MIN FEN NA

Galesi Kane 5:19-21

Muxuya fonna kenyan minixi nen kenenni feu! A fen naxe ligama ne ni ito ra, yalunyana, fe xəsi-xina, enun fe kobina enun ki den batuna enun kwɛɛrayana enun muxu nyaxiyana enun yengena enun xəxəlɔnyana enun xəlɔna enun nyɛtɛi gbona enun murutɛna, enun bode tagi taxuna. E milɛxi, e beren minma. E haramu sumuna nan tun ligama. E na fen sifane nan ligama. N na falama ɛ xa iki alo n nya a fala ɛ xa kin naxanyi, n naxa, “Muxun naxe na fe sifane ligama ne mi Alla Mangayan sɛtɛ.

Isaiya 5:11

Gbalona e yɛ ra naxe kelima xətɔnni e sa bere de xədɛxɛn min, han kwɛɛ tagini han beren yi e suxu.

Rome Kane 13:13, 14

En xa en sigati kin na tinxin alo entan kenɛnyi muxune sigan tima kin naxanyi. ɛ nama mananmananya liga, hanma bere minna hanma yalunyana hanma fe xəsixine hanma yengena hanma xəxəlɔnyana, Kɔni ɛ xa Mari Yesu a yenge so sene tongo. ɛ fata ɛ muxuya fonna ra fan fene ligama enun a sagone.

Paraba 23:31, 32

Bere minna nama i magberɛnken. Hali a to gbɛli ki fan, hali a to ma to ki fan yilengenna kwi, hali a to min nyaxun, a nama i magberɛnken. Na xətɔn bode i ligama nen alo sanyin nan i xinxɛ.

SØBE MI MUXUNE KISE

Matiyu 22:37, 38

Yesu yi a yabi, a naxa, "I xa i Marigina Alla xanu i bonyen birin na, a fen xa lu i niini waxatin birin. I xaxinla xa lu a fari waxatin birin." Tønni ito gbo a dangu tønna birin na.

Maraka 10:17-22

A yi a maxədin, a naxa, "Karaməxə fanyina, n nanfe ligama, n habadan niin sətə?" Yesu yi a maxədin, a naxa, "I n xilima nanfera fa fala muxu fanyina? Muxu fanyi gbete yo mi na fə Alla keden pen! I tønne kolon ba, fa fala, 'I nama muxun faxa. I nama yalunyan liga. I nama munyan ti. I nama wulen xeɛ. I nama muxun kansun. I xa i nga nun i fafe binya.'" Xemen naxa, "Karaməxə, n bata na tønna birin suxu xabu n din nyərəna ra waxatin naxanyi." Yesu yi a xanu, a yi a ma to pin! A naxa, "Fe keden pe nan luxi. I xa i yi sen birin sara, i kəbirin so yigelitəne yi. I nafunla sətəma nən ariyannai. Na xanbira i fa bira n fəxə ra." Xemen na me waxatin naxanyi, a yi a ye tagini tonyən. A bonyen tərəxin yi siga amasətə nafuli gbee kanna nan yi a ra nun.

Paraba 16:25

Kirana nde nai muxuna a mirima naxan ma, a a fan kəni a ra nyanna sayan na a ra.

Kəni haken nama etan nde yo yanfa, ε findi bonye xədexe kanna ra. ε xa ε bode mali ləxə yo ləxə, to naxan to ra. Layiri Fonna Kitabun na falama enta nan ma fe ra. — Hiburune 3:13

MUXU YO NAMA I YANFA

Ɛfesa Kane 5:6

Ɛ nama tin muxu yo xa Ɛ yanfa fala fun na. Amasoto Alla xolon fama fala suxu tarene xilima na fe sifane nan ma fe ra.

1 Korinti Kane 6:9, 10

Ɛ nyetena a kolon yati, fa fala muxu nyaxin mi Alla Mangayan sote. Ɛ nama Ɛ nyete ma daxu. Amasoto yanga suxune, enun suxure batune enun yalundene enun xemen naxe e sama e bode fema, hanma mnyadene hanma kumadene hanma bere minne, hanma nafigine, hanma ton kalane, ne se se mi Alla Mangayan sote.

Yemesi 1:22

Ɛ nama Ɛ nyete ma daxu. Ɛ nama Ɛ tuli ti Alla a falana tun, fo Ɛ xa a liga nen.

1 Yoni 3:7, 8a

N ma dine, muxu yo nama Ɛ yanfa. Naxan fe fanyin ligama, tinxin muxun nan na ra alo Kraisti tinxin ki naxanyi. Naxan luma haken lige, Setani gben nan na ra amasoto Setani bata haken liga xabu a foloni.

Galesi Kane 6:3

Xa muxuna a miri a sen nan atan na koni se se mi a ra, a nyeten nan tun ma daxuma.

Matiyu 24:5

Amasoto muxu wuyaxi fama nen n xili, e yi a fala, e naxa, 'Kraisti nan ntan na yati,' e muxu wuyaxi ma yenden.

HAKEN FAMA HABADAN SAYAN NAN NA

Haken faxi dulunyai muxu keden nan ma fe ra nanara sayan fan bata fa hakena fe ra. Nanara sayan faxi muxun birin ma na kinni amasoto muxun birin baa haken liga. — Rome Kane 5:12

Yemesi 1:15

Nanara muxuna miri nyaxina fudikan waxatin naxanyi, a haken nan xalima. Hakena gbo ai waxatin naxanyi, a ra nyanna sayan na ra.

Rome Kane 8:6

Xa i xaxinla lu muxuya fonna xon ma, na ra nyanna sayan na a ra. Koni xa i xaxinla lu Alla a Nii Sarinyanxin na fan fene xon ma, na ra nyanna i habadan niin nun bonye xunbenla nan sotoma.

Esikiya 18:20

Muxun naxan na haken liga, na faxama nen. Di xemem mi toroma a fafe hakena fe ra. Fafe fan mi toroma di xemena hakena fe ra. Muxu fanyin fe fanyin naxan ligama a na kontonna nan sotoma. Muxu nyaxin toroma a fe nyaxi ra ban nan xon ma.

Luka 15:32

Koni a lan en xa malan na ti, en sewa amasoto i xunyan bata yi faxa nun koni a niin baa bira ai iki. A bata yi tunu nun koni iki n bata a to.

Paraba 11:19

Muxun naxan wama a xon ma i xa tinxin xaxili ra gidini i luma nen i niini. Koni muxu yo luma fe nyaxin lige na faxama nen.

KRAISTI BATA SAYAN NO

Luka 7:14, 15a

A sa a yin din binbin na, naxe sigama xemen na, ne yi ti, Yesu naxa, “Banxulanna, n nya a falama i xa, keli, i ti!” Faxe muxun na yi keli, a fələ falan tie.

Yəni 11:43, 44

A na fala waxatin naxanyi, a yi a xuini te, a naxa, “Lasarasi, mini yinla ra.” Faxe muxun yi keli bilinganna kwi, a sanna nun a yine ra xidixi kasangen na ra, a xun na fan ma xidixi kasangen na ra. Yesu yi a fala e xa, a naxa, “E xa a ma fulun, e yi a yiba, a xa siga.”

Yəni 10:17, 18

“N Fafe Alla bata n xanu amasətə n nya n niin fima nen, alogo n nya a sətə ki naxanyi sənən. Muxu yo mi n niin be n yi. N nya a fie n nyete sagon na. Senbena n yi, n nya a fi. Senbena n yi, n mən yi a tongo sənən. N Fafe n tixi na nan na.”

Lankenemaya 1:18

Nta nan nii kanna ra! N faxe nen, kəni a ma to, n niina nyi habadan! Senbena n yi sayan nun laxira xun na.

1 Kərənti Kane 15:3, 4

N naxan sətə Alla ra, n bata e xaran na ra, fe gbeen nan na ra fa fala Kraisti bata faxe en hakena fe ra alo a seɓexi Layiri Fonna Kitabun kwi kin naxanyi. E yi a ma luxun, a soge saxande ləxəni, Alla yi a ra keli sayani barinne tagi alo Layiri Fonna Kitabuna a falaxi ki naxanyi.

ALLA A TŌNNE

Duturanami 5:7-21

Ɛ nama se gbete batu fə ntan Alla keden pena.

Ɛ nama batu se gbete ra fala naxan ligaxi alo sen naxe kore xənna ma hanma dulunya itoi hanma yigen bun ma.

Ɛ nama Ɛ xinbisin batu se yo bun ma Ɛ wanla ke a xa . . .

Muxu yo Alla xinla tongo Ɛ yi a ra wali fu fa fu. Marigin na kanne yalagima nen naxan a xinla tongoma a ra wali fu fa fu.

Ɛ xa matabu ləxən suxu, Ɛ yi a binya. Ɛ xa na liga alo Ɛ Marigina Alla bata Ɛ yamari ki naxanyi.

Ɛ xa wali soge sennin, kəni a solo fere deni Ɛ xa Ɛ matabu na ləxəni, amasətə Ɛ Marigina Alla a gbe matabu ləxən nan na ra . . .

Ɛ xa Ɛ nga nun Ɛ fafe binya alo Ɛ Marigina Alla bata Ɛ yamari ki naxanyi . . .

Ɛ nama muxun faxa.

Ɛ nama yalunya liga.

Ɛ nama munyan ti.

Ɛ nama wulen seren ba muxu yo xili ma.

Ɛ nama mile i dəxə bodena nyaxanla ma. Ɛ nama mile i dəxə bodena banxin ma, hanma a xena hanma a wali kene hanma a nyingene hanma a sofanla hanma se se ne Ɛ dəxə boden yi.

Yəni 13:34

“N tən nenen naxan soma Ɛ yi, Ɛ xa Ɛ bode xanu. Alo n nya Ɛ xanuxi ki naxanyi, Ɛ xa Ɛ bode xanu na kinni.”

I MI NŌE I LUXUNYE ALLA MA

Yobu 34:21, 22

Muxun na siga de de a yena ε ra. Na dimi yo mi nai naxan hake kanne luxunye Alla ma.

Yaburi 139:8 enun 12

Xa n siga kore xonna ma, itan nai. Xa n nya n sa laxirai, itan nai . . . Koni dimin mi soma itan ma amasoto kween ligaxi itanyi nen alo yanyina. Dimin nun kenenna keden itanyi, e mi fataxi.

Yeramaiya 23:24

Marigin naxa, "Muxu yo mi nœ a luxunye wundoni n mi a toε de naxanyi. ε mi a kolon fa fala n yiren birinyi, kore xonna ma enun dulunyai?"

Paraba 15:3

Fen naxan birin ligama yiren birinyi, Marigin na birin toma. En fe fanyin nun a nyaxin naxan ligama a na birin toma.

Luka 8:17

Fen naxan birin luxunxi, ne minima nen kenenni. Wundo fen birin minima nen kenenni.

Xerane Gbe Kewanle 17:27

"Alla na ligaxi nen nanara e xa a fen, yanyina-nde e a toma nen, xa e e ye ra konyin. Koni hali na, a mi makuya en se se ra."

Hiburune 4:13

Fe fe mi luxunye Alla ma, Dali sen birin kenenna ma a ye tagi, a fere mu na fo en birin xa en nyete dentege a xa.

MUXU NYAXINE HALAGIMA NEN

Matiyu 13:41, 42

Ntan Muxun Di Xemena,, n nya n ma malekane ra sigama nen, naxe birin muxune tima hake ligan na enun fe nyaxi ra ban birin ma lanma nen, e yi e ba n ma Mangayani. E yi e ra woli wonson teeni, wugan nun nyinna xinna yiren naxanyi.

Matiyu 18:8

Xa i yina hanma i sanna i bira hakeni, a sege a ra, i ya a woli ai! I yi dungin nun i san dungin sona habadan niini, na lan dangu i yi firinna nun i san firinna sona yahannama teeni.

2 Pita 3:7

Koni kore xonna nun dulunya naxan na iki, ne maraxi Alla fala keden pen nan xon ma, e halagi fena teen na. Alla e marama na laxon nan ma fe ra han muxu nyaxine kitin sa waxatin naxanyi, e halagi.

Yaburi 9:17

Fe nyaxi ra bane nun siyan birin naxe e mexi Alla ra, e ra nyan na sayan na a ra.

Matiyu 25:46

Awa, ne ra sigama nen habadan taroni. Tinxin muxune sigama nen habadan niwayani.

Lankenemaya 20:15

Xa muxu yo xili mi sebexi habadan nii kitabuni, na wolima wonson teeni nen.

ALLA MUXUN BIRIN NA KITIMA NEN TIN LƆXƆNI

Xerane Gbe Kewanle 17:31

Amasɔtɔ a bata na lɔxɔn na gidi a dulunya birin kitin bolonma nen na waxatini tinxinyan na, na muxun naxan yɛbaxi a xɔn ma. A ra keli fena sayani, a bata a yita muxun birin na!

2 Pita 2:9

Nanara Marigina a muxune ra tangama kin naxanyi tɔrɔni, a na kolon. A muxu nyaxine marama kin naxanyi e tɔrɔni han e kiti sa waxatini, a na fan kolon.

1 Yɔni 4:17

Xanuntenyan na kamali entanyi waxatin naxanyi, en xaxili ra gidin sɔtɔma Kiti Lɔxɔni na nan ma fe ra. Amasɔtɔ alo Yesu Kraisti kin naxanyi, en fan na kinni dulunya itoi.

Hiburune 9:27

A fɛrɛ mi na fɔ muxun birin xa faxa sanyai keden, na xanbira Alla yi kitin sa.

2 Kɔrenti Kane 5:10

Amasɔtɔ a fɛrɛ mi na fɔ en birin xa ti kɛnenni Kraisti a kiti sa den yɛ tagi. Muxun keden kedenna birin a kɔntɔnna sɔtɔma nen, alo a lanxi a ma kin naxanyi, xa a fe fanyin na ba hanma fe nyaxina a fati bendeni itoi.

Rome Kane 14:12

En keden kedenna birin en nyɛte dente-gema nen Alla xa.

MARI YESU NEMAN NAXAN FIXI EN MA

Rome Kane 5:15

Kɔni ne firinna keden mi a ra amasɔtɔ Alla a ki sen nun en benba Adama hakena, keden mi a ra. Muxu wuyaxi bata faxa muxu keden na hakena fe ra kɔni Alla neman gbo dangu na a ra. Nba, Alla ki sen fan na kinni muxun birin xa muxun kedenna barakani, Mari Yesu Kraisti yati nan na ra!

Rome Kane 9:16

Nanara muxuna fan fena hanma a kewanla xɔn ma, na mi a ra fɔ Alla kininkininna xɔn ma.

1 Pita 5:5b

Alla waso muxune ma godoma nen kɔni a neman fima nen dinya muxune ma,

Xerane Gbe Kewanle 4:33

Xerane yi findi Mari Yesu ra keli seren na. E yi a fala senben na. Alla yi duba e birin xa kati!

2 Kɔrenti Kane 9:15

En xa barikan bira Alla xa a ki sena fe ra naxan sare gbo han dangu ai.

2 Kɔrenti Kane 8:9

Amasɔtɔ ε Mari Yesu Kraisti a neman kolon. Nafuli kan gbee nan yi a ra. Kɔni a bata a nyɛtɛ findi yigelitɔn na ε fe ra nanara ε finde nafuli kannu ra a yigelitɔyan xɔn ma.

TUBA FENA

Xerane Gbe Kewanle 17:30

Alla a mi na waxatine yatexi, na waxatini muxe mi fe kolon, kəni iki, a bata muxun birin yamari, a e xa xetε, e ba e fe nyaxineyi.

Luka 13:3

En, en de! N xa a fala ε xa, xa ε mi ε xun xanbi so ε hakenei, ε tubi, ε birin faxana nen alo bonne.

Xerane Gbe Kewanle 3:19

Nanara ε tubi, ε fa Alla ma nanara a ε hakene xe ε ma feu!

Xerane Gbe Kewanle 2:38

Pita yi a fala e xa, a naxa, “E keden keden lan birin xa ε xun xanbi so ε hakenei, ε tubi, ε banbatasi Yesu Kraisti xinli nanara Alla ε ma fe luye ε hakene ra, ε yi Alla a Nii Sarinyanxin sətə.

Matiyu 3:2

A naxa, “E xun xanbi so ε hakenei amasətə Alla Mangayan bata ma so!”

2 Kərenti Kane 7:10

Amasətə bənyε kalan naxan kelixi Alla yi, na faxi tubin nan na ε xa, a findi kisi fen na ε xa nanara mənε yo mi nai. Kəni dulunya bənyε kalana a findima sayan nan na.

Luka 15:7

“N xa a fala ε xa, a na kinni, sewa tima nen ariyannai hake kan keden tubixina a fe ra dangu tinxin muxun tonge solo ma naanin enun solo ma naanin na ra naxe mirixi a ma fa fala e mako mi tubin ma.”

ALLA I MA FE LUMA NEN I HAKEN NA

Matiyu 6:14

Amasotò bonne bata fe nyaxin naxan liga ε ra, xa ε ne ma fe lu ne ra, ε Fafe Alla naxan ariyannai, na fan ε ma fe luma nen.

Esikiya 18:21

Xa muxu nyaxin fata hake ra bama, a yi n ma tonna suxu, xa a tinxin fen na ba enun fe fanyina, i luma i niini nen, i mi fexe.

Lankenemaya 3:20

I tuli ma ti. N tixi deen na, n nya a ma kankonma. Naxan na n xui me, a deen na bi, n soma nen na banxini. N nya n dege a fema, atan fan a degema nen n fema.

Isaiya 55:7

Muxu nyaxine xa e kenyan yiba, e xa e mirine ma xete. E xa fa Alla ma nanara a kininkininye e ma, a e ma fe luma nen mafuren.

Xerane Gbe Kewanle 5:31

Alla yi a ra keli, a a daxo a yi fanna ma, a a findi Kuntigin nun Kisi Muxun na nanara a feren fi Isirela muxune ma a e xa tubi, a yi e ma fe lu e hakene ra.

Yesu e denkeleyan to waxatin naxanyi, a yi a fala fati ma faxatɔn xa, a naxa, “N ma di, i bata ma fe lu i haken na.” — Maraka 2:5

A yi a yabi, a naxa, “N fafe, hali muxu keden mi luxi be.” Yesu naxa, “Nba, ntan fan mi i yalagima. I xa siga kɔni i nama haken liga sɔnɔn.” — Yoni 8:11

I NAMA DULUNYA FENE XANU

Taita 2:11, 12

Amasotò Alla bata a neman ma yita muxun birin na kisi fen na. Neman na en xaranma, a en xa fata Alla yera gaxu tareyan na enun dulunya mirine, a en xaranma, a en xa en nyete suxu ki fanyi, enun tinxinyana enun en yi findi Alla yera gaxu muxun na dulunya itoi.

2 Timoti 4:10

Amasotò Dimasi bata keli n fema dulunya xanuntenyana fe ra. A bata siga Tesalonaikai. Kare-sen yi siga Galesiya, Taita yi siga Damitiyai.

Efesa Kane 5:11

Muxun naxe dimin gbe fe fune ligama, ε nama bira ne fəxə ra, ε fan yi na nyəxən liga fə ε xa ne ra mini kenenna nan ma.

Isaiya 1:16

I nyete ma xa, i sarinyan. N nya i toma fe nyaxin naxan birin lige, i fata a birin ma. Awa, i xa fata fe nyaxi ra ban ma.

1 Yəni 2:15, 16

ε nama dulunya muxu nyaxine xanu enun sen naxan e yi. Xa ε dulunya xanu, Fafe Alla gbe xanuntenyan mi ε yi nai. Amasotò fen naxan birin dulunyai, alo fatin gbe miri nyaxina, enun milena enun fen naxan muxun wasoma, ne mi fataxi Alla xa ra fə dulunyai.

ε xa ε miri na fene ma nai, ε nama ε miri dulunya ito fene ma. — Kolosi Kane 3:2

FƆ I XA XALI SƆNƆN

Ɛsikiya 36:26

N bɔnye nenen nun xaxili nenen soma ɛ yi nen. N nya ɛ bɔnye xɔdexen bama ɛ yi nen, n bɔnye fanyi so ɛ yi.

1 Yɔni 2:29

Ɛ a kolon fa fala Kraisti muxu tinxinxin na a ra. Ɛ mɔn xa a kolon fa fala muxun naxan tinxinyan ligama, Alla Din nan na ra.

2 Kɔrenti Kane 5:17

Muxu yo na tugun Kraisti ra, na bata findi muxu nenen na. Fe fonne bata nyan, fe nenene bata fa.

1 Yɔni 5:18

En nya a kolon fa fala Alla di yo mi luyɛ haken na bɛ. Amasɔtɔ Alla a Di Xɛmena a kantanma nanara Setani mi a suxɛ.

Yɔni 3:3

Yesu yi a yabi, a naxa, “N xa nyɔndin fala i xa, xa muxun mi xali sɔnɔn, a mi nɔɛ Alla Mangayan tɔɛ.”

1 Pita 1:23

Amasɔtɔ ɛ bata xali sɔnɔn Alla habadan nii falan barakani alo dina, hali fatin kiran mi a ra fɔ habadan niin xɔn ma.

Yɔni 10:10

“Munyaden mi fama fe fe ra fɔ munyatina, enun muxu faxana enun kalana. N bata fa, ɛ xa habadan nii fanyin sɔtɔ han a dangu ai.”

EN YI FAXAXI NUN HAKENI KÒNI EN BATA NIMAYA KRAISTI XÒN MA

Efesa Kane 2:1 enun 6

È yi faxaxi nun a fəlòni è fala suxu tareyana fe ra enun haken yi. A yi entan nun Yesu Kraisti ra keli en bode xòn ma sayani, en yi kuntigiyan liga a fema kore xònna ma.

Kòlòsi Kane 3:1

È nun Kraisti bata ra keli è bode xòn ma, è bata nii nenen sətò a barakani nanara è xa è xaxili sa ariyanna fene fari, Kraisti d̀oxi a binyeni Alla yi fanna ma yiren naxanyi.

1 Pita 2:24

Kraisti nyeten bata en haken goronna tongo a nyeten fati bendeni, e a gbangban wudin ma waxa-tin naxanyi, a faxa. Nanara en fexè hake ma, en yi lu tinxinyani. È kendeyaxi a gbe maxəlòn nan xòn ma.

Galesi Kane 5:24

Muxun naxe bata findi Yesu Kraisti gben na, ne bata e muxuya fonna kenyan nun a ra fan fene, enun fe nyaxine enun e mirin birin bata faxa.

Rome Kane 6:2 enun 11

En, en, de! En bata faxa en hakene ma nun, en fa luma hakeni nai di? A na kinni, è xa è miri è nyete ma alo muxun na faxa haken ma. Kòni a nimayan ligama nen Alla yi a tugun Yesu Kraisti ra.

HABADAN NIINA FE

Galesi Kane 6:8

Xa a muxuya fonna findi a a xen na, a sansin naxan wolima, a sayan nan xabama nai. Xa Alla a Nii Sarinyanxin findi a a xen na, a sansi wolima nai, a habadan niin nan xabama nai keli Alla a Nii Sarinyanxin yi.

Alo Mosisi sanyin maligan na fala sulan na ki naxanyi, a yi a ra te wudin kwe ra wulani, Muxun Di Xemen fan na tema na kinni. Nanara muxu yo na denkeleya a ma, na kanna habadan niin sɔtɔma nen. — Yɔni 3:14, 15

Yɔni 17:3

Habadan niin nan ito ra, a muxune xa itan Alla keden pen nan kolon enun Yesu Kraisti i naxan xexi.

Yɔni 3:36

Muxu yo na denkeleya Alla Di Xemen ma, habadan niin na kanna yi. Muxu yo mi Di Xemen na falan suxu, na mi habadan niin sɔte fɔ Alla xɔlɔn luma nen a xun ma habadan!

Rome Kane 6:23

Amasɔtɔ haken sarana nan sayan na kɔni Alla gbe ki sena habadan niin nan na ra Yesu Kraisti barakani.

Yɔni 5:24

N xa nyɔndin fala ε xa, naxan yo n ma falan mɛ, a denkeleya n xɛ muxun ma, habadan niina a yi. Na mi yalagin sɔtɔma, a bata keli sayani, a so habadan niini.

**EN NYA A KOLONMA NEN FA FALA
EN BATA KISI**

Isaiya 32:17

Amasɔtɔ muxun birin tinxin fen nan na bama,
bɔnyɛ xunbenla nun maratangan luma nen nai
habadan.

Galesi Kane 4:6

Alla bata a Di Xɛmena a Nii Sarinyanxin na
godo en xun ma, a so en bɔnyeni, a xa a yita fa
fala a din nan etan na nanara en nya Alla xilima,
“Baba.”

Yɔni 14:21

“Muxu yo n ma tɔnne suxu, a yi e liga, na bata
n xanu. Muxu yo n xanu, n Fafe Alla fan na kannu
xanuma nen, ntan fan yi a xanu, n nya n nyete
yita a ra.”

Rome Kane 8:16

Alla a Nii Sarinyanxina en bɔnyeni, a seren
bama, a Alla a din nan entan na.

1 Yɔni 3:18, 19

N ma dine, en ma xanuntenyan nama findi falan
na tun, fɔ a xa findi xanuntenyan nyeten nan na en
ma kewanle xɔn ma. En nya a kolonma na nan ma
fa fala en nyɔndinni enun en xaxili ra gidima
nen Alla yerai.

1 Yɔni 4:13

Alla bata a Niin fi en ma nanara nxu bata a
kolon fa fala nxu Allai, Alla nxu bɔnyeni.

KRAISTI BATA SEWAN FI EN MA

Yōni 17:13

Nba, iki n sigama i konni, n bata itoe fala dulunya nanara e xa n ma sewa gbeen sɔtɔ e bɔnyeni kati!

Rome Kane 14:17

Amasɔtɔ Alla a Mangayan mi donsen nun min sen xa tun na, fɔ tinxinyana enun bɔnye xunbenla enun sewana, Alla a Nii Sarinyanxin naxan fixi en ma.

Galesi Kane 2:20

Nanara n bata faxa n ma muxuya fonna ma. N muxuyan naxanyi iki, Kraisti gbe muxuyan nan na a ra. N kiran naxan xɔn ma iki, n na kiran xɔn ma denkeleyani Alla a Di Xɛmɛn nan xɔn ma naxan bata n xanu, a faxa n ma fe ra.

Isaiya 12:3

Yige fanyin min xɔlitɔn na sewama ki naxanyi, ε fan sewama na kinni Alla na ε ra kisi waxatin naxanyi.

Yōni 15:11

N bata ito fala ε xa nanara n ma sewan xa lu etanyi, ε gbe sewan yi defe.

Yaburi 16:11

I habadan nii kiran yitama n na nɛn. Xa n nya i fema n sewama nɛn, na ra fan n ma han!

Yōni 16:24

“Han iki, ε munma Alla ma xandi n xinli fe fe ra singen. ε Alla ma xandi n xinli, ε a sɔtɔma nɛn nanara ε sewan yi defe.”

FỌ EN XA MARIGIN SAGON LIGA

1 Samuweli 12:15

Kõni xa ε mi tin ε tulima tiye Marigin xuin na, ε tondi a yamarin suxe, a kelima ε xili ma nen.

Rome Kane 6:16

Amasoto ε ito kolon yati! E na ε nyete so naxanyi, ε bata findi na kanna konyin na i naxan ma fala suxuma. Xa haken gbe konyin nan itan na, na ra nyanna, sayan na a ra. Hanma xa i ya Alla a sagon ligama, na konyiyan na, na a ra nyanna, Alla i ra tinxinma nen a yerai.

2 Tesalonaika Kane 1:7-9

Etan naxe toroxi, a matabun fima ε ma nen enun entan fan. Alla na ligama nen, Mari Yesu na mini kenenni waxatin naxanyi, enun a maleka senbe kanne. A fama tee dege gbeen nan xon ma, a yi Alla kolon tarene toro enun naxe mi Mari Yesu Kraisti a fe Kibaru Fanyin suxuma. Ne habadan toron sotoma nen, e halagi, e keli Marigin nun a binye ma gaxuxin ye tagi.

Duturanami 11:26-28a

To n nya a ligama ε xa duban nun dangan ye ma to, ε keden tongo. N dubama ε xa nen xa ε Marigina Alla yamarine suxu n naxan soma ε yi to. Kõni xa ε mi ε ε Marigina yamarine suxu ε dangan bun ma.

Lankenemaya 22:14

Muxu sewaxin nan ne ra naxe e dugine xama, e yi e sarinyan, nanara e senben sote, e habadan nii wudi bogin don, enun e so na taani.

**FƆ EN XA EN TIYE A RA EN DƐENI FA FALA
MARI YESU KISI MUXUN NA A RA**

Filipai Kane 2:11

Nba, muxun birin a tima a ra nen kenenni fa fala Yesu Kraisti Marigin na a ra Fafe Alla binyena fe ra.

Matiyu 10:32, 33

Yesu naxa, “Muxu yo a tiye a ra nyama ye tagi fa fala n gben nan atan na, n fan na nyɔxɔna ligama a xa nen n Fafe Alla ye tagi ariyannai. Kɔni muxu yo a mɛ n na nyama ye tagi, ntan fan n mema a ra nen n Fafe ye tagi ariyannai.”

Rome Kane 10:9, 10

Xa i tiye a ra i dɛeni fa fala Yesu Marigin na a ra, i denkeleya i bɔnyeni, a Alla a ra keli nen sayani barinne tagi, i kisima nen. Amasɔtɔ en bata denkeleya en bɔnyeni nanara Alla en na tinxinxi a yerai. En bata en tiye a ra en dɛeni nanara en kisixi.

1 Yɔni 2:23

Amasɔtɔ naxan a mema Alla a Di Xɛmena, na bata a mɛ Fafe Alla fan na. Naxan tinma Alla a Di Xɛmena fe ma, Fafe Alla fan na kanni.

Luka 9:26

Xa muxun yagi ntan nun n ma xaranna fe ra Muxun Di Xɛmen na fa a binyeni waxatin naxanyi enun a Fafe gbe binyena enun maleka sarinyanxine, a fan yagima nen i ya fe ra.

SETANI EN YAXU NYAXIN NA A RA

1 Pita 5:8

Ɛ xa Ɛ ye ra konyi kati, amasoto Ɛ yaxuna, Setani a sigan tima alo yatan kametona. A muxune fenma a naxan donma.

Matiyu 4:1 enun 10, 11

Na xanbira Alla a Nii Sarinyanxin yi siga Yesu ra wulani a magberenken xila ma Setani yi... Yesu yi a yabi, a naxa, "Setani, keli be! Amasoto Layiri Fonna Kitabun bata a fala, a naxa, 'I xa i Marigina Alla batu, i wali a keden pe xa.'" Nanara Setani yi keli Yesu fema. Malekane yi fa, e a mali.

2 Tesalonaika Kane 2:9

Fe nyaxi ra bana fama Setani senbeni, a taxama-senna nun kabana fen sifan birin liga wuleni...

Efesa Kane 6:11

Alla a yenge so sen naxan birin soxi Ɛ yi, Ɛ xa na birin tongo nanara Ɛ nae tie Setani a kote nyaxin birin xun na.

Xerane Gbe Kewanle 26:18

Awa, I yi e yen na bie, i yi e ba dimini, i yi e ra fa kenenni, i yi e ba Setani a Senben bun ma, e fa Alla ma. Nanara e haken mafelun sote e denkeleya ntan xon ma. E yire sotoma nen Alla muxu yebaxine tagi.

2 Korinti Kane 2:11

Bayo n mi waxi a xon ma, Setani xa en no amasoto en Setani kenyan kolon.

EN SETANI NŌMA MARI YESU NAN TUN XILI

2 Tesalonaika Kane 2:8

Nba, na xanbira fe nyaxi ra bana minima nen kenenni nai Mari Yesu na fa waxatin naxanyi, a a faxama nen a deɛ foyen na, a yi a halagi a binye ma gaxuxin na.

Yemesi 4:7, 8a

Nanara ɛ xa sonoya Alla xa. Ɛ Setani yenge, a gima nen ɛ bun ma. Ɛ xa ɛ ma so Alla ra, a ma soma ɛ ra nen.

Hiburune 2:14

Alo atan ne xilima ki naxanyi, dine, amasɔtɔ muxun ne fati benden nun wunla nan ne ra, Yesu nyeten ligaxi nen alo ne, a findi danyɔxɔn na. A na liga nen nanara a Setani a senbe halage a sayan senben xɔn ma. Amasɔtɔ senbena a yi sayan xun na.

Rome Kane 8:35 enun 37

Nanse en fatama Kraisti a Xanuntenyan ma? Tɔrɔn nan na ligan ba, hanma xɔdexena hanma besenxɔnyana hanma kamena hanma yigelitɔyana hanma gbalona hanma sayana? Na se se mi nɔɛ a lige . . . Hali na, nɔn kamalixina, en yi feni itoe birin xun na, en xanu muxun barakani.

1 Yɔni 3:8

Naxan luma haken lige, Setani gben nan na ra amasɔtɔ Setani bata haken liga xabu a fɔlɔni. Alla a Di Xemen minixi kenenni ito nan ma fe ra yati, a Setani wanle kala.

FƆ YESU A FƆXƆ RA BIRANE XA E BODE XANU

1 YƆni 4:20

Xa muxu na fala fa fala, “N bata Alla xanu,” kƆni a a nga xa kedenna ra nyaxuma, wule xelen nan na ra amasƆtƆ a munma Alla naxan to singen, a mi nƆe na xanue. A bata a nga xa kedenna naxan to, xa a mi na xanu, a mi nƆe Alla xanue.

1 KƆrenti Kane 13:1

Hali n falanti muxune gbe xuini enun malekane gbe xuini kƆni xa xanuntenyan mi n bƆnyeni, n falati xuin ligaxi nen nai alo talan bƆnbƆ xuina enun karinyan na xuina.

Galesi Kane 5:22, 23a

KƆni naxan kelima Alla a Nii Sarinyanxinyi, na ni ito ra, xanuntenyana, enun sewana enun bƆnye xunbenla enun dinyana enun muxu fanyiyana enun fe fanyina enun denkeleyana enun ma godona enun nyete suxu kina.

Yesu yi a fala a xa a firin deni, a naxa, “SimƆn, YƆni a di xemena, i bata n xanu ba?” Pita yi a yabi, a naxa, “Ɔn, n Marigina, i ya a kolon n bata i xanu.” Yesu yi a fala a xa, a naxa, “I xa n ma yexƆene kantan.” — YƆni 21:16

1 YƆni 3:14

AmasƆtƆ en nya a kolon, en bata keli sayani, en so habadan niini. En bata na kolon amasƆtƆ en bata en nga xa kedenne xanu. Naxan mi xanuntenyan ligama, na mƆn sayani singen.

YESU KELI FENA SAYANI

Xerane Gbe Kewanle 10:39-41

A fen naxan birin liga Yahudiya yamanani enun Yerusalen taani, na serene nan nxutan na. E a gbangban wudin ma, e a faxa. Koni a soge saxan de laxoni, Alla yi a ra keli sayani, a a yita nyama ra kenenna ma. Muxun birin munma a to nun fa Alla bata nxutan naxan yebe nun seren na. Alla a ra keli waxatin naxanyi keli sayani, nxutan yi nxu dege a fema, nxu nxu min a fema.

Rome Kane 4:25

Mari Yesu naxan faxaxi en hakena fe ra, na bata keli sayani, a yi en na tinxin Alla yerai.

Yoni 20:26-28

Laxoxun kedenna danguxina, xarandine yi e ma lan banxini soron. Tamasi e fema na waxatini, deene balanxi. Koni Yesu yi fa, a ti e tagi, a naxa, "E bonyen xa xunbeli." Na xanbira a a fala Tamasi xa, a naxa, "I yi sonla ra fa, i xa n yine ma to. I yini bandun, i yi a ra so n nyensenni nanara i nama denkeleya tareyan liga, i xa denkeleya." Tamasi yi a yabi, a naxa, "E! N Marigina, n ma Alla!"

Maraka 16:9

Yesu keli barinne tagi waxatin naxanyi sayani, xatin xoton na nan yi a ra. A mini kenenni Meri Magadala kan singen xa, a nyinan solo feren kedi naxanyi.

YESU KELI FENA SAYANI ENTAN YIGIN NAN NA RA

Matiyu 16:21

Fəlonə waxatin ma Yesu yi fəlo a fele a xarandine xa, a naxa, “Fə n xa siga Yerusalenyi, n sa tərə wuyaxi sətə xeme fonne nun saraxarali muxu gbeene nun Tən karaməxəne yi. E n faxama nən, a soge saxan de ləxəni n kelima nən sayani sənən, n niin yi bira nyi.”

Yəni 5:25 enun 28, 29

N xa nyəndin fala ε xa, waxatin fama, a bata a li, na waxatini muxun naxe sayan kiran xən ma, e Alla a Di Xemen xui mēma nən. Naxe na a falan suxu, ne kisima nən . . . E nama kabε ito ra, waxatina a limanni ra, na waxatini barinna naxe birin bilingan na kwi, ne a xuin mēma nən. E kelima nən bilinganna kwi. Naxe fe fanyin ligaxi, ne kelima nən sayani, e habadan niin sətə. Naxe fe nyaxin ligaxi, ne fan kelima nən, e yalagi.

Rome Kane 6:3-5

Amasətə ε a kolon yati, e en bata tugun Mari Yesu Kraisti ra en ma banbatacin xən ma, en mən yi tugun a ra a sayan xən ma. En ma banbatacin xən ma nanara en bata tugun a sayan xən ma alo Kraisti keli barinne tagi ki naxanyi Fafe Alla binyena enun a senben xən ma nanara en fan luma nii nənəni na kinni. Amasətə xa en birin findi keden na a sayan xən ma, en mən findima nən keden na en na keli waxatin naxanyi alo atan kelixi kin naxanyi.

FO EN XA SARINYAN ALLA YERAI

Luka 1:74, 75

A yi a kolo, a naxa, a a en kisima nen. A yi en ba en yaxune yi. A tin, a en xa wanla ke a xa hali en mi gaxu. A yi en findi muxu sarinyanxin nun tinxin muxuna, a ye tagi en sin birinyi.

2 Karenti Kane 7:1

N yatigi fanyin, layirin ne birin xidixi enta nan xa. Nanara fe fe yo ne en fati benden nun en niin xase, en nya en nyete ra tanga ne ma, i sarinyan. En xa lu fe fanyini waxati birin, en yi gaxu Alla ye ra nanara en finde muxu sarinyanxin na.

Xa muxu yo a nyete ra tanga fe nyaxine ma, a findima walike binyaxin nan na, atan wanla a danna, amasota a lanxi a kanna yi, a wali fanyin sifan birin ke nen. — 2 Timoti 2:21

1 Pita 1:2

E yebaxi nen alo Fafe Alla nyetena a ra gidixi ki naxanyi. A yi e findi muxu sarinyanxin na a Nii Sarinyanxin barakani, e Yesu Kraisti gbe falan suxu, e sarinyan a wanla xon ma. Awa, Alla xa nema nun bonye xunbenla fi e ma kati!

1 Pita 1:15

Koni fo e xa sarinyan e kin birinyi alo Alla naxan e xilixi na sarinyan kin naxanyi.

I yi i xadaxo, i yi i fangan birin liga, i yi i nyete yita Alla ra fa fala a walike fanyin nan itan na, naxan mi yagima a wanla fe ra, naxan xaran na tima Alla nyandin falama a kiran xon ma. — 2 Timoti 2:15

FƆ EN XA SARINYAN ALLA YƆRAI

Isaiya 35:8

Kira nai naxan xili “Kira Sarinyanxina.” Hake kan yo mi sigan tiye na kiran xƆn ma. Muxun naxe na kiran xƆn ma daxu yo mi ne yanfe.

Hiburune 13:12

Na nan a ligaxi Yesu fan yi faxa taa xanbin na, a xa nyama sarinyan e hakene ma a nyete wunla ra.

1 YƆni 1:9

KƆni xa en nya en ti en haken na Alla xa, en bata la a ra nai amasƆtƆ a fe tinxinxin nan ligama, a en ma fe luma nen en haken birin ma, a yi en sarinyan fe nyaxin birin ma.

Matiyu 3:11

N nya ε banbatasima yigeni, na a yitama nen fa fala ε bata tubi. KƆni naxan fama ntan xanbira, na ε banbatasima Alla a Nii Sarinyanxin nan na enun teena. A gbo ntan xa, ntan mi sa lan nen, n xa findi a sankidi xanla ra.

Efesa Kane 1:4

Benun dulunya xa da waxatin naxanyi, Alla bata yelin en yebe nun, a yi en findi a gben na Yesu Kraisti barakani, a en n xa sarinyan, en tinxin Alla yerai. Alla bata yelin a ra gide a xanuntenyani, a a xa fa en na a nyeten ma.

Hiburune 12:14

Ɔ xa ei xƆdƆxƆ, ε lu bƆnye xunbenli muxun birin xƆn ma. Ɔ xa ei xƆdƆxƆ, ε fe sarinyanxine ra ba amasƆtƆ muxu yo mi Marigin toma na xanbi.

**FỌ EN XA LUGO ALLA A NII
SARINYANXIN NA**

Luka 11:13

Alo ε nyaxu ki naxanyi, ε a kolon fa fala a lan ε xa se fanyin so ε dine yi, ε Fafe naxan ariyannai, naxe a xandima, a a Nii Sarinyanxin soma ne yi nen dangu na ra!

Xerane Gbe Kewanle 1:8a

Koni Alla a Nii Sarinyanxin na godo ε xun ma waxatin naxanyi, ε senben sọtoma nen. E findima nen serene ra

Esikiya 36:27

N nya n ma Nii Sarinyanxin na godoma nen ε xun ma. A xa a liga ε yi n ma tönne suxu, n yamarin naxan birin soxi ε yi, ε xa ne suxu.

Koni itan mi ligaxi alo muxuya fonna kin naxanyi. Itan ligaxi nen alo Alla a Nii Sarinyanxina a falaxi i xa ki naxanyi, xa a na kinni, Alla a Nii Sarinyanxina dọxi i kwi. Amasọtọ xa Kraisti a Niin mi dọxi muxun naxan kwi, Kraisti gbe muxu mi na a ra.

— Rome Kane 8:9

Xerane Gbe Kewanle 13:52

Xarandin naxe yi Antiyaki, ne bonyen yi ra fe sewa nun Alla a Nii Sarinyanxin na.

Xerane Gbe Kewanle 4:31

E yelinxina Alla ma xande, e yi ma lanxi de naxanyi, na yiren yi xuruxurun. E birin yi lugo Alla a Nii Sarinyanxin na. E yi Alla a falan ti xaxili ra gidini.

**ALLA A TULISANA DENKELEYA
MUXUNE XA**

Yaburi 34:18

Muxun naxe bonye kalaxi Marigin bata a ma so ne ra. Naxe nimisaxi a bata ne ra kisi.

Isaiya 66:2

Ntan nyeten nan sen birin daxi! Naxe bata e fanma godo, e tubi, ne fe bata n kenan enun naxe gaxuxi n ye ra, e yi n sagon liga.

Lankenemaya 21:4

A yegen birin ma fitanma nen. Sayan mi lige sonon, hanma bonye ma xaranna hanma wugana hanma maxolona. Fe fonne bata dangu, e nyan.

Yaburi 37:3

I xa denkeleya Marigin ma, i fe fanyin na ba. I xa lu na yamanani, i ra tangama nen.

1 Pita 4:12, 13

N yatigine, e toron naxan sotoma, e nama kabe na fe ra fa fala fe nenen bata e li naxan mi darixi lige e ra. Koni e xa sewa fa fala e bata e gbe toron soto Kraisti gbe toroni nanara a binyen na mini kenenni waxatin naxanyi, e sewama nen kati!

Matiyu 6:33

Koni e xa Alla Mangayan fen singen enun a sagona, na xanbira a seni ito birin soma e yi nen.

Maraka 9:23

Yesu naxa, "Itan naxa, a xa n noe a lige, na xa mi a ra! Koni naxan na denkeleya, fen birin ligama nen na xa."

MUXUN NAXE MAGBERENKENXI ALLA BATA LAYIRIN XIDI E XA

Hiburune 2:18

Awa, naxe magberenkenni iki, a nɛ ne maliye nen amasɔtɔ a nyɛtɛ magberenken nen yati, a tɔrɔ.

Rome Kane 16:20

Bɔnyɛ xunbenla kannu, Alla Setani yi tɛrenxɛnna nen ɛ sanna bun ma mafuren! En Marigina Yesu a neman xa lu ɛ fema.

Yaburi 34:19

Muxu fanyin tɔrɔ wuyaxi toma nen kɔni Marigina a ra tangama nen ne birin ma.

Isaiya 43:2

Xa i godo tilinna ma, n nya i fɔxɔ ra. I mi tɔre mumɛ! I na so tɛɛni, a mi i ganyɛ. Tɔrɔ gbeen naxan i lima, a mi fe fe ligɛ i ra.

Rome Kane 8:28

En nya a kolon fa fala Alla wali fanyin ligama fen birinyi a xanu muxune xɔn ma, a bata naxe xili alo a ra gidixi ki naxanyi.

1 Kɔrɛnti Kane 10:13

Magberenken fe yo munma ɛ li singen naxan sifa mi muxun bonne lima. Kɔni Alla mi nyinanxi a layirin xɔn ma. A mi tinyɛ Setani xa ɛ magberenken dangɔ ɛ fangan na. ɛ na magberenken waxatin naxanyi fe nyaxin na, a senben fima ɛ ma nen, ɛ dinya. Kɔni a mini kiran fima ɛ ma nen keli magberenken feni.

MUXUN NAXE BATA SETANI NŌ ALLA BATA LAYIRIN XIDI E XA

Lankenemaya 3:12

Naxan na nŋn ti, n na findi senbeten na ra Alla Batu Banxi Gbeen bun ma. A mi be na sŋnŋn mumɛ! N nya n gbe Alla xinla sebema a fari nen, enun n gbe Alla a taa nenen xinla, Yerusalen nenena naxan godoma keli ariyannai n gbe Alla fema. N nya n xili nenen fan sebema nen a fari.

Lankenemaya 3:5

Naxe na nŋn ti, doma fixen na godoma nen ne ma. N mi e xinla be habadan nii kitabuni mumɛ! N nya a falama n fafe nun a malekane ye tagi nen fa fala n gben nan etan na.

Lankenemaya 3:21

Naxan na nŋn ti, n senben soma nen a yi, a yi dŋxŋ n fema n gbe mangaya dŋxŋ seni alo n nŋn tixi kin naxanyi, n dŋxi n Fafa Alla fema a mangaya dŋxŋ seni iki.

Lankenemaya 21:7

Muxu yo nŋn ti, na ito sŋtŋma n yi nen. N findima nen a gbe Alla ra. A findi n ma di xemen na.

Lankenemaya 2:7

“Nba, xa tunla i yi, Alla a Nii Sarinyanxin naxan falama sŋsine xa, i xa i tuli ma ti na ra.” A naxa, “Naxe bata nŋn ti, n saratin soma nen ne yi, e yi habadan wudin bogin don naxan Alla Nakŋni.”

ALLA BATA FUTU KALA FEN FALA EN XA

1 Kòrenti Kane 7:10, 11

Nba, nyaxalan kanne nun xeme kanne, n falan tima e xa, n gbe tòn mi a ra, Marigin gben na a ra, a naxa, a nyaxanla nama keli a xemen yi. Xa a keli a xemen yi, a nama siga xeme gbete konyi, xa na mi a ra, a xa xete a xeme singen ma. Xemen fan nama a nyaxanla yi ba.

Luka 16:18

“Xemen naxan na a nyaxanla yiba a yi nde gbete futu, na bata yalunya liga. Xemen naxan na nyaxalan yibaxin futu, na fan bata yalunya liga.”

Rome Kane 7:2, 3

A misanla nan xeme tara dọxòn na amasoto a xidixi tónna yi a xemen xa han a xemen sin yi nyan. Kòni xa a xemen bata faxa, a bata fulun na tónna ra, a yi xidixi naxan na a xemen xa. Nanara xa a dọxo xeme gbete xòn ma, a xemena a sini, e a xili bama nen yalundena. Kòni xa a xemen faxa, a yi xidixi tónna naxan na, a bata fulun nai. Nanara xa a dọxo xeme gbete xòn ma, a mi yalunya ligaxi nai.

Matiyu 5:32

Kòni ntan a falama iki, xa muxuna a nyaxanla yi ba, xa nyaxanla mi yalunyan ligaxi, xa xeme gbete a futu, a bata a nyaxanla ti yalunyan na nai. Xa xeme gbete a futu, na fan bata yalunyan liga a xòn ma.

MARI YESU FAN FIRIN DENA A FE

Lankenemaya 3:11

N fama mafuren! Naxan i yi, na mara ken, nanara muxu yo mi i kontonna be i yi.

Maraka 8:38

Awa, xa muxun yagi ntan nun n ma xaranna fe ra, Alla kolon tareyana enun waxati nyaxini itoi, ntan Muxun Di Xemena fa waxatin naxanyi n Fafe binyeni nxu nun malekan sarinyanxine, n fan yagima nen atan ma fe ra.

Yemesi 5:8

Etan fan xa dinya na kinni. E xa e yigin sa na fari amasoto Marigin fa waxatin bata ma so.

Matiyu 24:27

Amasoto alo kuyena a nyinna ma suxuma kin naxanyi mafuren, keli soge mini de sa ti soge godo deni, ntan Muxun Di Xemen fama na kini.

Matiyu 25:31

“Muxun Di Xemen na fa a a Mangayani waxatin naxanyi enun malekane birin a foxo ra, a doxoma nen a a mangaya doxo seni.”

Na xanbira ntan Muxun Di Xemena taxama-senna minima nen kenenni kore. Dulunya siyan birin wugama nen na waxatini. E ntan Muxun Di Xemen toma fe nen kundanni senbeni enun binye gbeeni. — Matiyu 24:30

N na sa yirena ndei ton e xa, n fama nen sanon, n fa e tongo, n siga e ra n yi nanara n yiren naxanyi, e fan lue n fema nai. — Yoni 14:3

MARI YESU FAN FIRIN DENA A FE

1 Yəni 3:2

N yatigi fanyine, Alla a din nan entan na iki, kəni en ligama ki naxanyi, en mi na kolon, kəni en nya a kolon fa fala Kraisti na mini kenenni waxatin naxanyi, en ligama nen alo atan amasətə en nya a toma nen alo a kin naxanyi.

Lankenemaya 16:15

“E tuli ma ti! N fama nen alo munyadena. Naxan a ye ra konyinma, a yi a dugine kantan, muxu sewaxin nan na ra, nanara a ra genla mi sigan tie, a yagi!”

Luka 12:40

E fan xa ei tən amasətə e xaxili mi waxatin naxan ma ntan Muxun Di Xemen fama na waxatinni.

Xerane Gbe Kewanle 1:11

E naxa, “Galili xemene, e tixi be nanfera, e kore toma? Yesu ito naxan bata keli e tagi, a te kore xonna ma, e a toxi tee ki naxanyi kore xonna ma, a mən fama na kinni sənən.”

Matiyu 16:27

Amasətə a luxi ndedi, Muxun Di Xemen yi fa a Fafe gbe binyeni enun a gbe malekane. Awa, n muxun birin saranna fima nen alo e wanle kin naxanyi.

Luka 21:27

Ntan Muxun Di Xemen minima nen kenenni, n fa kundani sənbe gbeeni enun binyeni.

ALLA A FALANA FE

Luka 21:33

Kore xonna nun baxo xonna danguma nen koni n ma falan mi nyanye habadan.

Matiyu 22:29

Yesu yi e yabi, a naxa, "I bata tantan feu, amasoto e mi Layiri Fonna Kitabun kolon hanma Alla senbena."

2 Pita 1:21

Amasoto waliyiya falan mi faxi muxune sagon xai mume! Koni Alla a Nii Sarinyanxin nan godoxi muxune xun ma, e yi na fala a barakani.

2 Timoti 3:16

Amasoto Alla a Kitabun birin fixi nyama ma a nyete barakani. A lan a xa en xaran nyandin ma, a lan a xa fen nyaxin ma fala, a lan a xa fene ra tinxin, a lan a xa muxun xuru tinxinyana fe ra.

Yaburi 119:11

N bata i ya falan mara n bonyeni nanara n nama hake liga itan Alla ma.

Yaburi 119:105

I ya falan ligaxi nen alo lenpuna naxan kira yitama n na.

Hiburune 4:12

Amasoto Alla a falana, habadan nii nai. A senben gbo. A segen tima dangu silan fanna ra. A saxonna tima a sondona nun niin fatama a bode ra han fatin tugun deni nun xori kwi turena. A muxun na fan fen nun a mirine fesefesema.

Published in numerous languages by World Missionary Press as God supplies funds in answer to prayer. If you would like more copies for careful distribution, write in English to:

**World Missionary Press, Inc.
P.O. Box 120
New Paris, IN 46553-0120 USA**

**Watson Goodman
nan gbukuni ito ra fala.**

A bata a fi en ma, a mi sarama.